



ĊIRKULARI

Referenza: DELH 051/2026

Mingħand: L-Uffiċjali Edukattivi tal-Malti

Lil: Diretturi Ġenerali
Uffiċjali Ewlenin tal-Informazzjoni
Chairpersons / Uffiċjali Eżekuttivi Ewlenija
Diretturi / Assistenti Diretturi
Kapijiet tal-Kulleġġi
Kapijiet tal-Iskejjel Sekondarji (Stat, Knisja u Indipendenti)
Uffiċjali Edukattivi / Kapijiet tad-Dipartiment
Haddiema (MES)

Suġġett: Attività Kurrikulari tal-10 sena fl-Imdina għal Jum Dun Karm

Data: 29 ta' Settembru 2026

1. Tifkira ta' Jum Dun Karm (għall-iskejjel sekondarji biss)

It-Tnejn, 19 ta' Ottubru u t-Tlieta, 20 ta' Ottubru 2026, id-Dipartiment tal-Malti fi hdan id-Direttorat tas-Snin Bikrin, Lingwi u Suġġetti Umanistiċi se jorganizza attività biex ifakkar lill-poeta nazzjonali. Din l-attività se ssir ġewwa l-**Imdina** u se jkollha rabta diretta mas-sillabu l-ġdid tal-10 sena fis-Sekondarja.

Se ssir **attività interattiva bil-poeżija 'Għaliex?'** biswit il-Katidral tal-Imdina. Mhux biss se jitgħallmu l-poeżija b'mod interattiv iżda wkoll se joħorġu l-aspetti patrijottiċi u lingwistiċi tal-poeta. Se ssir ukoll żjara **fil-Mużew tal-Katidral** fejn se jżuru l-kamra ddedikata lil Dun Karm (Il-film ta' Dun Karm inħadem ukoll għal min hu nieqes mis-smiġħ, billi jara l-kliem, u għal min hu nieqes mid-dawl jista' jisma' l-kliem. B'hekk il-Mużew stess ha l-fattur tal-inklussività bis-serjeta').

Wara se jintwera filmat fuq il-poeta nazzjonali, Dun Karm, u jsir kwiżż bejn l-istudenti. L-istudenti se jkollhom ukoll l-opportunità unika li jżuru **l-mużew tal-arkivji**, fejn se jintwerew materjal antik konness ma' Malta u dokumenti li fihom kliem jew kitbiet antiki bil-Malti.

L-attività għandha tiehu madwar sagħtejn. Se jsiru **ŻEWĠ** sessjonijiet; **fid-9.15 (tliet skejjel) u fil-11.00 (tliet skejjel)**.

Kull skola hija mitluba li tibgħat klassi wahda biss u li tingħażel data u sessjoni meta se jattendu. Se jiġu aċċettati l-ewwel **SITT** skejjel li japplikaw.

2. Il-Bijografija ta' Dun Karm biex tinqara l-Ġimgha, 16 ta' Ottubru 2026 (għall-iskejjel primarji, medji u sekondarji)



Jumejn qabel Jum Dun Karm, il-Ġimgħa, 16 ta' Ottubru, l-iskola tiegħek jixraq li tfakkar lill-Poeta Nazzjonali waqt il-laqgħa ta' filgħodu billi tinqara l-bijografija tiegħu (ara *Hemża A* maċ-ċirkolari) u xi poeżiji (jistgħu jintgħażlu minn *Hemża B*).

3. L-Innu ta' Filgħodu u riżorsi ohra fis-sit tal-Malti (għall-iskejjel primarji, medji u sekondarji)

Fis-sit tal-Malti <http://malti.skola.edu.mt> hemm taqsima shiħa fuq Dun Karm. Fiha hemm preżentazzjoni bil-*powerpoint* b'ritratti minn ħajtu. Dan jista' jintuża fil-klassijiet. Fis-sit hemm ukoll l-*Innu ta' Filgħodu (Reġa' sebaħ ja Mulejja ...)* ta' Dun Karm, b'mużika tas-Surmast Ġużeppi Caruana, għal min irid jużah fl-iskejjel u fil-klassijiet biex ifakkar dan il-jum.

Grazzi tas-sapport u l-koperazzjoni tagħkom,

Dr. Alice Micallef
Direttriċi
Snin Bikrin, Lingwi u Studji Umanistiċi